



மாவட்டம் - மாநகரத்தை பாதுகாப்பானதாகவும் அமைதியாகவும் பாதுகாத்து

நமது அரசுக்கு நற்பெயர் ஈட்டித் தாருங்கள்!

மாவட்ட காவல் கண்காணிப்பாளர்கள் - காவல்துறை அதிகாரிகள் மாநாட்டில் - முதல்வர் மு.க.ஸ்டாலின் நிறைவுரை!

சென்னை, அக். 4-
சென்னை-தலைமைச் செயலகத்திலுள்ள நாமக்கல் கவிஞர் மாளிகையில், நேற்று (3.10.2023) நடைபெற்ற மாவட்ட காவல் கண்காணிப்பாளர்கள், காவல்துறை அதிகாரிகள் மாநாட்டில் நிறைவுரையாற்றிய முதல்வர் மு.க.ஸ்டாலின் அவர்கள், "மாவட்டம், மாநகரத்தை பாதுகாப்பானதாகவும், அமைதியாகவும் பாதுகாத்து, நமது அரசுக்கு நற்பெயர் ஈட்டித் தாருங்கள்!" என்று வேண்டுகோள் விடுத்தார்.

முதலமைச்சர் மு.க.ஸ்டாலின் அவர்கள், தலைமையில் நேற்று (3.10.2023) தலைமைச் செயலகத்திலுள்ள நாமக்கல் கவிஞர் மாளிகையில் நடைபெற்ற மாவட்ட காவல் கண்காணிப்பாளர்கள் மற்றும் காவல்துறை அதிகாரிகள் மாநாட்டில் ஆற்றிய நிறைவுரை வருமாறு:-

காவல் முதல் பல்வேறு கருத்துக்கள் இந்த ஆலோசனைக் கூட்டத்தில் பேசப்பட்டிருக்கிறது. இவை அனைத்தையும் உள்வாங்கிக் கொண்டு அனைவரும் செயல்பட வேண்டும் என்று உங்களை எல்லாம் நான் கேட்டுக் கொள்கிறேன்.

ஒரு அரசாங்கத்தின் மிக முக்கியமான கடமையும் சாத்தனையும் - சட்டம் ஒழுங்கைப் பாதுகாப்பதுதான். அமைதியான மாநிலத்தில் தான் அனைத்துத் துறைகளும் வளரும். நான் அடிக்கடி வலியுறுத்துவது - குற்றங்களைக் குறைத்துவிடவேண்டும் என்பதாக அல்லாமல், குற்றம் நடைபெறாமல் தடுத்துவிடவேண்டும் என்பதாக தமிழ்நாடு காவல்துறையின் செயல்பாடுகள் அமைய வேண்டும்.

நம்பிக்கையைக் காப்பாற்றுவதே நல்ல அரசின் அடையாளம்! பாதிக்கப்பட்டவர்கள் பக்க

மாக, எளியோர் பக்கமாக காவல்துறை இருக்க வேண்டும். இந்த அரசு நலிந்தோர், வறியோர், பெண்கள் மற்றும் குழந்தைகள் நலன் நாடக்கூடிய அரசாகும். ஒரு சாமானியர் தன்னுடைய விண்ணப்பம், புகார் மீது உடனடி நடவடிக்கை எடுக்கப்படும் என்ற நம்பிக்கையுடன் காவல் நிலையத்தை நாடுகின்றார் என்றால், அந்த நம்பிக்கையினைக் காப்பாற்றுவதுதான் ஒரு நல்ல ஆட்சியின் அடையாளம்.

ஒவ்வொரு காவல் நிலையத்திற்கும் புகார் கொடுக்கவரும் மனுதாரர்களைக் கனிவுடன் நடத்துவதற்கும், அவர்களுக்கு வழிகாட்டவும் வரவேற்பாளர் பணி உருவாக்கப்பட்டுள்ளது. இந்த வரவேற்பாளர்களை, அவர்களுக்கு ஒதுக்கப்பட்ட பணியை மட்டுமே செய்யச் செய்வல் வேண்டும். இவர்களை மற்ற பணிகளுக்காகப் பயன்படுத்துவதாக எனக்குத் தெரிய வருகிறது. அது கட்டாயம் தவிர்க்கப்பட வேண்டும். பெறப்படும் அனைத்து விண்ணப்பங்களும், புகார்களும் இணையதளத்தில் பதிவுசெய்யப்பட்டு, அதற்கான ஒப்புக்கைச் சீட்டு மனுதாரர்களுக்கு வழங்கப்பட வேண்டும்.

அனைத்து காவல்துறை ஆணையர்களும், மாவட்டக் காவல்துறைக் கண்காணிப்பாளர்களும் ஒவ்வொரு புதன்கிழமையன்றும் குறைகேட்கும் கூட்டம் நடத்த வேண்டும் என்று கடந்த ஆண்டு நான் ஆணையிட்டேன். அன்றைய தினம் நீங்கள் இருந்து நேரடியாக மனுக்களைப் பெற வேண்டும். மிரச்சினைய முழுமையாக அறிந்து முற்றுப்புள்ளி வைத்தீர்கள்! ஒரு குறிப்பிட்ட பகுதியிலிருந்து அதிக மனுக்களோ அல்லது திருப்பத் திருப்ப ஆரே பொருள் குறித்து

தொடர்ந்து மனுக்களோ வரும் நிலையில் அந்தக் காவல் நிலையங்களுக்கு நீங்களே நேரில் சென்று ஆய்வு செய்ய வேண்டும். காரணத்தைக் கண்டறிந்து அதனுடைய பிரச்சினையைப் புரிந்து, அதனை முழுமையாகத் தடுத்து, முற்றுப்புள்ளி வைக்க வேண்டும்.

அரசு வழக்கறிஞர்கள், அரசு குற்றவியல் வழக்குரைஞர்கள், உதவி இயக்குநர்/இணை இயக்குநர், குற்றவழக்குகள் தொடர்வுத் துறை உள்ளிட்ட சட்ட அலுவலகங்கள் குற்றப்பத்திரிக்கைத் தாக்கல் செய்யப்பட்டு, நிறுவனத்தில் உள்ள இனங்கள் குறித்து ஒவ்வொரு மாதமும் ஆய்வு செய்ய வேண்டும். ஃபோக்ஸோ வழக்குகளில் தடய அறிவியல் துறையின் ஆய்வறிக்கை மிக முக்கிய ஆதாரம் என்பதால் அதனை விவரத்துப் பெற நடவடிக்கை எடுக்க வேண்டும்.

காவல்துறைத் துணைத் தலைவர்கள் (DIG) மாதத்திற்கு ஒரு முறையும், மண்டல காவல்துறைத் தலைவர்கள் இரண்டு மாதங்களுக்கு ஒரு முறையும் அனைத்து வழக்குகளின் நிலை குறித்தும் ஆய்வு செய்ய வேண்டும். நிறுவனத்தில் உள்ள அனைத்து பிடியானைகளையும் நிறைவேற்றி சட்டம் ஒழுங்கிற்குக் குந்தகம் விளைவிப்போரைக் கைது செய்து, தேவைப்பட்டால், பொது அமைதியை நிலைநாட்டுகின்ற சட்டத்தின் கீழ் நடவடிக்கை எடுக்க வேண்டும்.

குற்றவாளிகளுக்கு விரைவில் தண்டனை பெற்றுத் தர்தல் மட்டுமே பாதிக்கப்பட்டவர்களுக்கு சட்ட நடவடிக்கைகள் மீது ஒரு நம்பிக்கை ஏற்படும். ஆகையால், காவல்துறை ஆணையர் / மாவட்டக் கண்காணிப்பாளர்

கள் இதனை மாதந்தோறும் ஆய்வு செய்து, அரசுக்கு அறிக்கையை அனுப்ப வேண்டும். நிறுவனத்தில் உள்ள அனைத்து மனுக்கள், விசாரணை அத்தனுடைய இனங்கள், குறிப்பிட்ட காலக்கெடுவிற்குள் குற்றப்பத்திரிக்கைத் தாக்கல் செய்ய வேண்டிய இனங்கள் ஆகியவற்றை காவல் நிலையங்களுக்கே சென்று ஆய்வு செய்வதோடு, அதன் தொடர் நடவடிக்கைகளைத் தொடர்ந்து கண்காணிக்க வேண்டும்.

கடந்த இரண்டரை ஆண்டுகளில் பெரிய அளவில் அசம்பாவிதச் சம்பவங்கள் ஏதுமின்றி சட்டம் ஒழுங்கு நிலை நிறுத்தப்பட்டுள்ளது. சாதிமத பூசல்கள் சிறிய அளவில் ஏற்படும் நிலையிலேயே கண்டறியப்பட்டு, முனையிலேயே கிள்ளி எறியப்பட வேண்டும்.

சட்டம் - ஒழுங்கு மற்றும் சாதி உணர்வுகளைத் தூண்டக்கூடிய பிரச்சினைகளில் கவனமுடன், மாவட்ட நிர்வாகத்திற்குக் கீழான அனைத்துத் துறைகளுடனும் ஒருங்கிணைந்து சமூகமான முறையில் தீர்வு காண வேண்டும்.

சட்டம் ஒழுங்கு நிலைநாட்டப்பட உரிய நடவடிக்கை!

அடுத்து வரும் ஏழு, எட்டு மாதங்கள் அதிக கவனத்துடன் இருக்க வேண்டிய காலம். நாடாளுமன்றத் தேர்தல் நடைபெற இருக்கிறது. இந்தக் காலகட்டத்தில் காவலர் முதல் காவல்துறை உயரதிகாரிகள் வரை மிக எச்சரிக்கையுடனும், கவனத்துடனும் செயல்பட வேண்டும்.

சமூக ஊடகங்களின் நிகழ்வுகளையும் கண்காணித்து வரவேண்டும். அமைதி மற்றும் சட்டம், ஒழுங்கு நிலை நாட்டப்பட உரிய நடவடிக்கைகள் எடுக்க வேண்டும்.

இன்று விவாதிக்கப்பட்ட பல்வேறு நடவடிக்கைகள் மற்றும் அளவுகோல்களின் அடிப்படையில் நீங்கள் ஒவ்வொருவரும், தங்கள் பொறுப்பினை உணர்ந்து, உங்களுடைய மாவட்டத்திற்குச் சிறந்த தலைமையாகச் செயல்படுவீர்கள் என்று நான் உறுதியாக நம்புகிறேன்.

தங்கள் மாவட்டம் / மாநகரத்தைப் பாதுகாப்பானதாகவும், அமைதியானதாகவும் பாதுகாத்து நமது அரசிற்கு நற்பெயரை ஈட்டித் தாருங்கள் என்று கேட்டு என் உரையை நிறைவு செய்கிறேன். நன்றி! வணக்கம்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.



முதலமைச்சர் மு.க. ஸ்டாலின் அவர்கள் நேற்று (3.10.2023) தலைமைச் செயலகத்திலுள்ள நாமக்கல் கவிஞர் மாளிகையில் நடைபெற்ற மாவட்ட காவல் கண்காணிப்பாளர்கள் மற்றும் காவல்துறை அதிகாரிகள் மாநாட்டில் உரையாற்றினார். இம்மாநாட்டில், அமைச்சர் பெருமக்கள், தலைமைச் செயலாளர் சிவ் தாஸ் மீனா, உள், மதுவிலக்கு மற்றும் ஆயத்தீர்வைத் துறை முதன்மைச் செயலாளர் திருமதி பெ. அமுதா, காவல்துறை தலைமை இயக்குநர் சங்கர் ஜிவால், அரசுத் துறைச் செயலாளர்கள், காவல்துறை மற்றும் அரசு உயர் அலுவலர்கள் கலந்து கொண்டனர்.

அண்ணல் மகாத்மா பிறந்தநாளில் - வெறுப்புணர்வை ஒழித்து-

‘எல்லாருக்கும் எல்லாம்’ என்ற இந்தியாவைக் கட்டமைப்போம்!

முதல்வர் மு.க.ஸ்டாலின் சமூக வலைதளப் பதிவு!



சென்னை, அக். 4-
நமது தேசத் தந்தை காந்தியாரின் பிறந்த நாளில், அவரது தியாகத்தை நினைவுகூர்ந்து, வெறுப்புணர்வை ஒழித்து - எல்லார்க்கும் எல்லாம் என்ற இந்தியாவைக் கட்டமைப்போம் என்று

முதல்வர் மு.க.ஸ்டாலின் அவர்கள் குறிப்பிட்டுள்ளார்.

உத்தமர் காந்தியடிகள் அவர்களின் 155வது பிறந்த நாளைவொட்டி, முதலமைச்சர் மு.க. ஸ்டாலின் அவர்களின் சமூக வலைதளப் பதிவு வருமாறு:-

அரையாடை அணிந்து ஏகாதிபத்தியத்தை எதிர்த்து வன்ற போராளி! வெறுப்புணர்வுக்கு எதிராக ஒற்றை மனிதராக நின்று சமூகத்தில் அமைதி மலரப் பாடுபடலாம்!

அவரது வாழ்வின் பொருளை உணர்த்தவே, இந்த நாடழிந்தே 'காந்தி தேசம்' எனப் பெயரிட வேண்டும் எனத் தந்தை பெரியார் வலியுறுத்தினார்.

அண்ணல் என்றும் மகாத்மா என்றும் இந்த நாடும் பாரும் போற்றும் நமது தேசத் தந்தை காந்தியாரின் பிறந்தநாளில், அவர் தியாகத்தை நினைவுகூர்ந்து, அவரது இலட்சியப் பாதையில் வெறுப்புணர்வை ஒழித்து, எல்லார்க்கும் எல்லாம் என்ற இந்தியாவைக் கட்டமைப்போம்.

இவ்வாறு முதல்வர் மு.க.ஸ்டாலின் அவர்கள் தமது பதிவில் குறிப்பிட்டுள்ளார்.

திருநாட்டின் அரும் தலைவர்!
திசை மாற்றிய திரைக்கலைஞர்!!

கலைஞர் 100 - 41

நாள் : 04.10.2023 புதன்கிழமை மாலை 6.00 மணி
இடம் : ஸ்வாதி பேரஸ், கொரடூர்

தலைமை

எம்.டி.ஆர்.நாகராஜ்

அம்பத்தூர் கிழக்கு பகுதி கழக செயலாளர்

முன்னிலை

திரு.டி.ஆர்.பாலு எம்.பி

கழகப் பொருளாளர் - கழக நாடாளுமன்ற குழுத் தலைவர்

திரு.பி.கே.சேகர்பாபு

சென்னை கிழக்கு மாவட்ட கழக செயலாளர்
மாண்புமிகு அமைச்சர் - இந்து சமய அறநிலையத்துறை
(மு) சென்னை பெருநகர வளர்ச்சி குழுமம்

ஜோசப் சாமுவேல் எம்.எல்.ஏ

பி.கே.மூர்த்தி எம்.சி டி.எஸ்.பி.இராஜகோபால் எம்.சி

எஸ்.பி.எம்.மோகன் வி.ரமேஷ்[ரி]நிலகண்டன் எம்.சி

டாக்டர்.ஜி.சாந்தகுமாரி எம்.சி டாக்டர்.பூர்ணிமா எம்.சி

கு.கிருஷ்ணமூர்த்தி து.ஆ.பிரம்

ஜெ.பாலமுருகன் ஜி.வி.நாகவள்ளி எம்.சி

வாழ்த்துரைப்போர்

பேராசிரியர் ஜெ.ஜெயராஞ்சன்

மாநில திட்டக்குழு துணைத் தலைவர்

திரைக்கலைஞர் கோவை.சரளா

திரைப்பட இயக்குநர் மிஷ்கின்

நடிகர் அஜய் ரத்னம்

மேயர் பிரியாராஜன்

பி.டி.சி.செல்வராஜ்

நன்றியுரை

மு.விஜயகுமார் த.வ.லால்

84வது வட்ட செயலாளர் 84 ஆவது செயலாளர்